

ШӘФКАТЬЛЕЛЕК МИРАС БУЛЫП БАРСЫН, БЕЗ КИТКӘЧ ТӘ КИЛЕР БУЫНГА

11 декабрь – Бәзәкәнең талантлы бер улы М.Гыймазетдиновның туган көне. Шул уңайдан шагыйрьне искә алып аның тормышка тирән мэхәббәт белән сугарылган шигырьләрен укырга, жырларын тыңларга дип авылдашлары авыл китапханәсенә әдәби кунакханәгә жыелдылар.

Марсель абый туган авылы Бәзәкәнең алтын-сары усак-каеннарын, талгын жилдә тирбәлгән тук башак басуларын, ап-ак ташыннан бәрәп аккан салкын сулы мул чишмәләрен, шул чылтыр чишмәләргә таңнар белән суга килгән Алсу, Банат, Сара, Гайшәләрен; яз кояшы астында ташкын булып йөгәргән гөрләвекләрен, калын кар юрганы астында изрәп йоклаган буразналарын шигырьләргә, жырларга салган кеше. Ә күңел сандыгында аның тезелешеп очкан кыр казлары сагышы; хәтфә урамнары, жырлы урманнары чакырган Бәзәкәсенә ашкыну; чәчләр чаларгач та, гомерләр узгач та чәчәкле язлар, күңелгә назлар китергән беренче мэхәббәтен сагыну.

Бу кичәдә авылдашлар шагыйрьнең киләчәк буынга мирас итеп калдырган шәфкатьлелек турындагы шигырьләренә тукталдылар, танылган артистларга кушылып жырларын жырладылар; М.Гыймазетдиновның тормышын яктырткан “Гомер жырда калсын” китабы авторы ветеран-укытучы Р.Мөхәтдинова истәлекләре белән бүләште; шулай ук үз ижатларында шәфкатьлелек темасын киң яктырткан шагыйрьләр Ф.Яруллин, Ә.Атнабаев һәм газета битләрендә урын алган шигырьләр дә янгырады.

Кичә жылы, ихлас мөнәсәбәттә узды, Марсель абыйны якиннан күрәп белгән авылдашлары түгәрәк чәй табыны артында озақ кына аның якиннарын, эти-әнисен искә алып якты хатирәләрен яңарттылар.



